

ANNIBALE PRECA FIL-LETTERATURA MALTIJA
(1832-1901)

Ta' G. AQUILINA

Annibale Preca huwa wiehed mill-kittieba ewlenin li forsi minghajr ma kienu jafu kienu qeghdin bil-kitba tagħhom iwaqqfu l-ewwel filati fil-bini tal-Letteratura Maltija kif tala' fi zmienna. Nghid forsi minghajr lanqas ma kienu jafu, għax f'dak iż-żmien il-Malti kien imkasbar u l-kotra kienet mitluqa għal riħha, hadd ma jghallimha, hadd ma jiefu hsiebha. Ma kienx jaħsibha hekk Annibale Preca. Dan, bħall-habib tiegħu is-Sur Fons Marija Galea, fehem ta' Nisrani u cittadin għaqli, li kienet fehma tassew qar-rieqa dik li thalli l-kotra minghajr tagħlim; u billi biex tghallem sewwa bħal kull haddiem trid issonn l-ghodda li taħdem biha, huwa sann ta' mghallem ilsien il-poplu, jigifieri kitbu bis-sengħa... ħabbu, roqmu u haddmu bil-għaqal bħal kull haddiem li għax ihobb ix-xogħol ihobb ukoll l-ghodda.

It-tfixkil li kienu jiltaqghu miegħu l-kittieba tal-Malti dak iż-żmien kien xi haġa li ż-żghazagh tal-lum, imrobbijin jaħsbuha ta' Maltin fi-arti u fi-ilsien, ma jfmuhiex biżżejjed. L-aqwa tfixkil kien johrog mill-pinna pregudikata ta' hafna mill-gradwati Maltin li, għax qatt ma kienu xorbu mill-ghajn tal-letteratura Maltija u kienu mrobbijin imaqdru lsienhom (kontra illum għax il-Malti bħala sugġett mghallem, imkien ma hu qawwi daqs fi-Università) kienu jfixklu kull kitba bil-Malti. Imsejtna l-generazzjoni ta' dak iż-żmien! Il-baħar kien qiegħed u milli jidher qatt ma hasbu li jekk il-kotra ma tedukahiex biżżejjed din il-kotra biż-żmien sergħet taqleb il-miżien tas-setgħa, tahtaf ir-riedni tal-ħakma f'idejha u miskin il-pajjiż li jkollu jhallas għad-dnub tat-traskuragġni fi-imghoddi tal-edukazzjoni tal-poplu.

Annibale Preca ma kienx wiehed minn dawn il-ghomja. Kien Nisrani tajjeb u għalhekk il-gid li kien jixtieq għalih innifsu kien jixtiequ wkoll għal għajru. Kien jagħraf il-gid tal-edukazzjoni għall-formazzjoni tal-karattru tiegħu. Dak li kien tajjeb għalih kellu jkun tajjeb ukoll għall-kotra. Imma l-kotra kullimkien tilhaqha l-aktar bl-ilsien li titkellem kulljum u għaldaqshekk Preca studja u ħaddem il-Malti, thabat biex jarah imghallem fi-iskejjel halli bis-saħħa tiegħu kien jista' jixtered it-tagħlim fi-iskejjel, halli bis-saħħa tiegħu kien jista' jixtered it-tagħlim, id-dawl tal-Qalb fost kullhadd sa fi-ibghad irħula ta' Malta u Għawdex li dik il-ħabta aktar mill-lum kienu mitluqin fid-dlamijiet tal-injoranza għax kienu kwieti u ma kienux jafu jipprotestaw kontra s-saltna tad-dlamijiet li huma kienu magħluqin bħal bhejjem fil-habs tagħha... saltna kiefra li kienet kif

ghadha illum, theddida għall-formazzjoni tal-karattru reliġjuż u Malti tal-poplu tagħha. Ma tistagħġbux mela jekk ngħidilkom li Annibale Preca kien barra kittieb tajjeb bniedem tar-ruħ ħafna, iġid ta' kull jum l-uffizju tal-qaddisin, għal-ghoxrin sena prokuratur tal-Knisja ta' Hal Lija, tal-Opri tal-propaganda tal-Fidwa u wiehed mill-avukati ta' San Pietru. Kienet il-kuxjenza tiegħu Nisranija li għalitlu flimkien mas-Sur Fons, sekulari u reliġjużi oħra, jikteb għat-tagħlim tal-poplu kitba li meta taqraha illum tiegħu gost biha għalkemm għaddew is-snin minn fuqha u l-istil ħafif hu maħsub għal nies ta' tagħlim żgħir.

Mn'Alla kellu dak li l-Inglizi isejthu *a sense of humour* li għandu bżonu kull min jiegħu l-progress ta' pajjiżu bis-serjetà u jithaddet fuqu bla tlaqliq; għandu bżonu biex itaffi it-tingiż tal-ilsna ħżiena, ta' dawk li meta tinqala' idea jhobbu aktar jitekellmu fuqha, juruk kemm jafu aktar minnekk milli jhaddmu jdejhomm u mōhhom biex l-idea t-tajba isseħħ... tinbidel minn holma ta' qalb ġenerusa f'realtà għall-ġid wir-riżq tal-poplu kollu.

G. Micallef De Caro fir-riċensjoni li għamel fil-ħames numru tal-*Malta Letteraria* tas-sena 1904, jiġifieri 46 sena ilu, iġid li Preca 'Faceto fino sul capezzale della morte, non si dava alcun pensiero delle aspre critiche che gli movevano coloro cui sopra accennava il Castaldi, ma sereno continuava nel cammino intrapreso.' Dan Castaldi msemmi minn G. Micallef De Caro, li kien kultant jikteb bit-Taljan, kien kiteb lil Preca, 'Molti per aver preso a cinguettare la lingua d'Italia o d'Inghilterra hanno a schifo la favella dei padri loro, cui con una boria non so se più insolente o ridicola chiamano basso e miserabile dialetto e sdegnano di investigare le recondite origini della nostra parlata.'

L-ispirtu ċajtier ta' Preca jidher f'ħafna mill-kitba tiegħu imma forsi mkien ma jidher hekk sewwa daqs f'dik id-daqxien ta' kitba li qatt ma laħqet rat id-dawl... djalogu bejn Tabib, imnieħru mxammar mal-Malti wil-ġurnal *Ward u Żabar* li kien fi ħsiebu jōħroġ għat-tagħlim tal-Malti. Dit-taħdita tistgħu taqrawha fl-aħħar żewġ paġni tan-numru 43 tal-kotba tal-*Mgħodija taż-Żmien* jew inkella fit-tielet ktieb tal-*Ward ta' Qari Malti*. Is-Sur Fons fil-*Malti* ta' Settembru, 1928 l-organu tal-Għaqda tal-Kittieba tal-Malti, ta tagħrif fil-qosor fuq ħabibu u mghallmu A. Preca. F'dil kitba jirrakonta li dan Preca li meta hu u huħ kienu zghar kien is-surmast tagħhom; biex idahħaqhōm kien jħarrfilhom li missieru kien ġej mir-razza ta' xi wiehed mill-Hallelin tal-Baħar Griġi li kienu qabduhom qrib Malta u dendluhom minn fuq il-ponta ta' Sant'Anġlu. Mhux għaġeb li bniedem bħal dan, kif qalilna G. Micallef De Caro, baqa' ċajtier sa fuq is-sodda tal-mewt.

Imma min kien fis-sew dan Preca? Hadd ma kien jafu hekk tajjeb daqs

is-Sur Fons li mill-kitba tiegħu fuqu li għadni kemm semmejtikom, nafu li kien surmast fqir tal-iskola; li qatt ma siefer aktar il bogħod minn Għawdex; li ta' sittax-il sena lahaq surmast tal-iskola tal-Mosta; li meta kiber u s-Sur Fons sar jafu aħjar kien jaf bit-Taljan, bl-Ingliż, Latin, bl-Ispanjol u bil-Franċiż barra milli kien jaf gmielu l-Ilsien Lhudi u xi daqxejn Portugiż u Grieg ukoll; hekk li ma tidher xejn esagerata d-dikjarazzjoni ta' Micallef De Caro li fil-kitba tiegħu fuqu li semmejtikom qal li 'Annibale Preca conosceva quasi tutte le lingue colte d'Europa e buona parte delle lingue orientali.' Mill-istess kitba tas-Sur Fons insiru nafu li mħabba aċċident meta kien tarbija huwa baqa' immankat minn riglejh għal għomru, li bħal hüh Anakletu dabal ma' missier is-Sur Fons; u li 'flus x'jonfoq ma kellux għax', ighidilna s-Sur Fons, 'jekk biex tgħallem, missieru ma nefaqlux flus, anqas bħala surmast, ma kien il-Gvern iħallsu bosta.'

Lil Preca qabillu jidhöl skrivan ma' missier is-Sur Fons iżomm il-kotba tal-kummerċ, u qabel iżjed lis-Sur Fons u lil hüh u aktar il quddiem lil oħtu għax, jissokta jghidilna s-Sur Fons, 'hu kien l-ewwel surmast tagħna tat-Taljan u tal-Ingliż u tal-Latin; u 'l quddiem lili għallimni bl-Ispanjol, u hajjarni nikteb il-kotba bil-Malti. L-ewwel ktieb tas-sensjela *Mogħdija taz-Żmien* kien jismu *Dik Xorti!* Kien kitibhulu Annibale Preca.

Issa naraw il-post li Preca jimla fil-istorja tal-Letteratura Maltija. Naraw x'jiswa, x'ktieb u kif ktieb.

Kteb (1) *Saggio Intorno alla Lingua Maltese come affine dell'Ebraico*, publikata fis-sena 1880 (kteb ta' 116-il paġna) spejjeż ta' Mons. Di Pawl Kan. Pullicino, li għal xi snin kien Direttur tal-Edukazzjoni;

(2) *Storja Sacra*, ktieb ta' 610¹ paġna;

(3) *Storja tal-Knisja*, ktieb ta' 510 paġna;

(4) *Imitazzjoni ta' Kristu* (traduzzjoni);

(5) *Gabra ta' poezija ċajtiera għat-tfal*;

(6) *Dik Xorti!*, rakkont żgħir, l-ewwel ktieb tal-*Mogħdija taz-*

żmien;

(7) *Qalbiena għall-Baħar*, rakkont fuq il-Maltin bħala nies qalbiena fil-Kummerċ;

(8) *Gögrafija*;

(9) *Storja tal-Knisja fi ftit kliem*, taqsira tal-istorja itwal li ktieb bit-Taljan;

(10) *Gli Avventurati*, bit-Taljan;

(11) *Id-Dinja bil-Hlejjaq tagħha*;

(12) *Tifsira fuq il-kotba tal-Bibbja*;

(13) *Nibżgħu għal sabħitna*, tagħlim lit-tfal;

(14) *Żieda tal-ewwel Ktieb tal-Qari Malti tal-Gvern* (1880);

(15) *Alfabet Fonetiku Malti għall-Iskejjel tal-Gvern*, taħdita li għamel lis-surmastrijiet tal-Iskejjel tal-Gvern fuq stedina ta' Savona, Direttur tal-Edukazzjoni li qabbd u jfissrilhom l-alfabet tax-Xirka Xemija (Società Semitica) ta' dak iż-żmien li kienet qisha l-Għaqda tal-Kittieba tal-Malti ta' żmienna. L-aqwa xogħol tiegħu *Malta Cananea, ossia investigazioni filologico-etimologiche nel linguaggio Maltese*, xogħol li għalkemm ifisser ha'fna fehmiel li jiena ma naqbelx magħhom, jimlieni bl-ammirazzjoni għalih mħabba l-hidma ta' tiftix lessikali li gabar flimkien biex minnu sata' jibni t-teži tiegħu dwar nisel il-Malti.

Mill-kitba li semmejna nistgħu ngħidu li Preca haddem il-pinna tiegħu (i) fil-għalqa tal-kitba filoloġika (ii) ta' kitba ta' taġħlim (a) reliġjuż (b) ċivili u (c) letterarju. Imma t-tielet taqsima titwabbhad mal-ewwel tnejn għax hi ma kinetx hlief il-forma tal-idejjiet li huwa fisser biex iġħallem. Irrid ngħid li Preca ma kiteb x biex ikun kiteb sabiħ biss imma biex iġħallem. Fin-novelli sbieħ tiegħu li jixbhu lil dawk ta' Temi Żammit, bħal ngħidu aħna, l-kitba ċajtiera *Zewġ Siġġijiet Battala* li tistgħu taqraw fit-Tielet Ktieb tal-*Ward ta' Qari Malti*, Preca jidher jikteb biex hu jiehu gost ifisser ruħu sewwa bil-Malti. Imma dan il-gost Preca kien jurih f'kull kitba; jurih ukoll fil-kitba tiegħu għalliema fuq is-saħħa u fuq il-hlejjaq tad-dinja u fil-kitba tiegħu reliġjuża.

X'ingħidu għall-istil tiegħu? Ngħid għalija drajt naqra kotba ta' awturi kbar barranin, imma l-aħħar li qrajt il-proża tiegħu, għalkemm fiha ma sibtx il-komplikazzjonijiet ta' problemi soċjali psikoloġiċi, jiena hassejt seher ta' ġmiel jiġbidni lejha. Saqsejt lili nnifsi x'kien li jista' jgagħalni niggosta l-istil ta' Preca li kiteb għal nies ta' edukazzjoni żgħira, x'qawwa għadni nsib fih? Meta stħarriġt l-impressjonijiet tiegħi sibt li dan is-seher qiegħed fis-sempliċità tal-istil, fl-għażla tal-kelma sabiħa mingħajr tqanzih, fil-heffa li hu għandu jniżżel l-ideat għoljin, ngħidu aħna fuq taġħlim ir-ruħ u il-fakultajiet taġħha, fejn jilhaqhom kullhadd, u t-trobbija tal-karattru tiegħu. Li kelli nagħmel analisi tal-elementi stilistiċi li semmejt, kont irrid żmien aktar; u llum mhux il-waqt. Imma dawk li jridu jduqu l-benna tal-proża ta' Preca u ma għandhomx il-kotba tiegħu nirrikmandalhom jaqraw is-siltiet mill-proża tiegħu li jiena u l-Professor Saydon dahħalnielu fit-tliet kotba tal-*Ward ta' Qari Malti*. Dawn is-siltiet juru lil Preca fl-aħjar tiegħu.

Bħala wiehed mill-benneja ewlenin ta' lsienna, Preca waqqaf monument lili nnifsi fil-letteratura Maltija; dak il-monument li ż-żmien jibni lill-pijoneri tal-movimenti t-tajba... il-moviment tal-edukazzjoni popolari, l-edukazzjoni tal-poplu, l-*Adult Education* ta' żmienna. U kellu sengħa liema bħalha' biex iġħallem, għax il-ktieb tiegħu *Il-Hlejjaq tad-Dinja* wilktieb tal-Gografija huma miktubin b'sengħa ta' mgħallem li jaf iniżżel

l-ideat kbar u t-tagħlim astratt fejn jistgħu jilhqhom in-nies ta' tagħlim żgħir jew inkella t-tfal tal-Iskejjel. Meta, xi darba, xi hadd jasal biex jikteb l-istoria tal-Edukazzjoni f'Malta u kotba li hargu għat-tagħlim, metodi ta' esposizzjoni għall-moħħ tat-tfal, kif ukoll tħabrik ta' edukaturi għat-twaqqif ta' ortografija waħda, isem Preca jiehu post minn ta' quddiem.

Għalhekk intom, nies ta' Hal Lija, Kumitat imwaqqaf għat-tfakkira ta' għeluq il-hamsin sena minn mewtu, għamiltu sewwa hafna li sejjaħtulna hawnhekk għal għieh ta' bniedem li ismu żejjen mhux biss lil Hal Lija imma lil Malta li għandha bżonn hafna nies haddiema bħal Preca, nies li jagħmlu l-gid lil għajhom bil-pinna li, kif ighid qawl Ingliż, hija ishaħ mis-sejf. U waqt li nifrah lilkom għal din l-idea sabiha li mexxiet hafna, insejjaħ għal ceremonja bħal din lill-komunità tal-Geżwiti biex jonoraw l-isem ta' Patri Magri bħala l-pijonier tal-folklore Malti, u nsejjah lill-kittieba Maltin kollha biex jonoraw bħalkom l-isem ta' s-Sur Fons Marija Galea, u kittieba oħra tal-ewwel żmenijiet tal-letteratura Maltija.

Iż-żerriegħa tač-civiltà qieghda fl-ideat li joħorgu mill-moħħ tal-aħjar nies tal-pajjiż, imma dawn l-ideat ma jsirux sigar kbar jekk abna ma nsacquhomx u nħarsuhom mill-qierah tal-ixtiewi kiesha... l-ixtiewi tal-apatija u l-bruda ta' nies li ma jafux igħozzu dak li hu sabih u dak li hu tajjeb.

(Dan l-artikolu huwa taħdita magħmula Hal-Lija fl-25 ta' Novembru 1951 fl-okkazzjoni tat-Tfakkira Tal-Għeluq il-Hamsin Sena minn mewt Annibale Preca.)